

दिनांक— 17.02.2021 को अपर मुख्य सचिव, राजस्व एवं भूमि सुधार विभाग, बिहार, पटना की अध्यक्षता में हुई विशेष सर्वेक्षण एवं बंदोबस्त की समीक्षात्मक बैठक की कार्यवाही।

उपस्थिति यथा संधारित।

अपर मुख्य सचिव, राजस्व एवं भूमि सुधार विभाग द्वारा दिनांक—17.02.2021 को विशेष सर्वेक्षण एवं बंदोबस्त के कार्यों की समीक्षा की गई एवं निम्नांकित बिन्दुओं पर निदेश दिए गए एवं विमर्शोपरान्त आवश्यक निर्णय लिए गए :-

1. बंदोबस्त पदाधिकारियों का एम0आई0एस0 एवं जिला बंदोबस्त और शिविर कार्यालय की समीक्षा :- बैठक में प्रतिवेदित किया गया कि गत बैठक में दिए गए निदेश के अनुपालन में जिला एवं शिविर स्तरीय समीक्षा के लिए CVMS (Camp Visit Monitoring System) एवं DCIMS (District and Camp Inventory Management System) तैयार कर लिया गया है और इसमें प्रतिवेदन तैयार किया जा रहा है।

विमर्शोपरान्त निर्णय लिया गया कि CVMS एवं DCIMS का प्रतिवेदन मासिक स्तर पर तैयार कर समीक्षा की जाए एवं जिला बंदोबस्त पदाधिकारियों के लिए तैयार किए गए POP के आधार पर फरवरी माह में किए गए कार्यों का मूल्यांकन किया जाए।

अनुपालन:- प्रभारी आई0टी0 सेल, भू-अभिलेख एवं परिमाण, बिहार, पटना।

2. विशेष सर्वेक्षण कार्य में जी0आई0एस0 लेयर का संधारण :- प्रतिवेदित किया गया कि विगत बैठक में दिए गए निदेश के अनुपालन में जी0आई0एस0 सलाहकार द्वारा विशेष सर्वेक्षण प्रक्रिया में जी0आई0एस0 लेयर का संधारण सही ढंग से करने के लिए मार्गदर्शिका, चेकलिस्ट, ट्रेनिंग माड्यूल, आवश्यक सूचीयों की उपलब्धता जिला एवं राज्य स्तरीय अनुश्रवण के लिए प्रारूप तैयार किया जा रहा है।

बैठक में अपर मुख्य सचिव द्वारा विगत बैठक में दिए गए निदेशों के अनुपालन में जी0आई0एस0 सलाहकार द्वारा अब तक किए गए कार्यों के संबंध में नाराजगी व्यक्त की गई। विमर्शोपरान्त निर्णय लिया गया कि निदेशालय द्वारा जी0आई0एस0 प्रोफेशनल की सेवाएँ प्राप्त करने के लिए प्रस्ताव तैयार किया जाए एवं गत बैठक में दिए गए निदेशों का अनुपालन सुनिश्चित किया जाए।

अनुपालन:-सहायक निदेशक एवं श्री चंदन कुमार, जी0आई0एस0 सलाहकार, भू-अभिलेख एवं परिमाण, बिहार, पटना।

3. विशेष सर्वेक्षण कर्मियों का प्रशिक्षण :- प्रतिवेदित किया गया कि विगत बैठकों में दिए गए निदेश के अनुपालन में निदेशालय स्तर पर जिलों में पदस्थापित विशेष सर्वेक्षण कर्मियों का माह फरवरी - मार्च का प्रशिक्षण कैलेन्डर तैयार कर लिया गया है एवं प्रस्तावित 550 संविदा अमीनों के प्रशिक्षण के कार्यक्रम भी तैयार कर लिया गया है।

विमर्शोपरान्त निर्णय लिया गया कि निदेशालय स्तर पर चल रहे प्रशिक्षण कार्यक्रमों में प्रशिक्षणार्थियों को कक्षावार पाठ्यक्रम के अनुसार प्रशिक्षण सामग्री उपलब्ध कराई जाए एवं प्रत्येक दिन प्रशिक्षण के उपरान्त प्रशिक्षणार्थियों की जाँच परीक्षा लेने की भी व्यवस्था की जाए। साथ ही क्षेत्रीय भ्रमण के क्रम में क्षेत्रीय कर्मियों की दक्षता परीक्षा लेने की भी व्यवस्था की जाए। साथ ही प्रशिक्षकों की कमी को पूरा करने के लिए पूर्व से बनाए गए प्रशिक्षकों के पैनल को विस्तारित किया जाए।

अनुपालन:- विशेष सर्वेक्षण शाखा, भू-अभिलेख एवं परिमाण, बिहार, पटना।

4. विशेष सर्वेक्षण संबंधी जन-जागरूकता - विमर्शोपरान्त निर्णय लिया गया कि विशेष सर्वेक्षण के संबंध में जन-जागरूकता के लिए दिए जाने वाले विज्ञापनों एवं विज्ञापितियों की निरंतरता बनाई रखी जाए। साथ ही विशेष सर्वेक्षण से संबंधित किए जा रहे कार्यों की जानकारी भी समाचार पत्रों के माध्यम से प्रसारित की जाए।

अनुपालन:- श्री राजेश कुमार सिंह, सहायक बंदोबस्त पदाधिकारी-सह-मिडिया प्रभारी, भू-अभिलेख एवं परिमाप, बिहार, पटना।

5. भू-नक्शा सॉफ्टवेयर एवं Textual and spatial Data Integration - निदेश दिया गया कि पूर्व में दिए गए निदेश के अनुपालन में दिनांक-01.03.2021 को निदेशालय में राष्ट्रीय स्तर के विशेषज्ञों की बैठक बुलाई जाए। इस बैठक में जिला स्तरीय राजस्व से संबंधित विभिन्न संवर्गों के पदाधिकारियों को भी बैठक में बुलाने का निर्णय लिया गया।

अनुपालन:-संयुक्त निदेशक, चकबंदी निदेशालय, बिहार, पटना।

5. भू-नक्शा सॉफ्टवेयर में जी0आई0एस0 लेयर से संबंधित संकेत चिन्हों के प्रदर्शन का प्रावधान - जी0आई0एस0 सलाहकार द्वारा बैठक में प्रतिवेदित किया गया कि भू-नक्शा सॉफ्टवेयर में जी0आई0एस0 लेयर (Points and Coordinate) को प्रदर्शित किये जाने के संबंध में प्रावधान किया जाना आवश्यक है। बैठक में उपस्थित एन0आई0सी0 के तकनीकी निदेशक द्वारा बताया गया कि इस संबंध में नई दिल्ली एन0आई0सी0 से सहयोग लेने की आवश्यकता होगी।

विमर्शोपरान्त निर्णय लिया गया कि एन0आई0सी0, पटना द्वारा यथाशीघ्र इस कार्य को पूर्ण करेंगे एवं जी0आई0एस0 सलाहकार सभी प्रकार के आवश्यक सहयोग उपलब्ध कराएंगे।

अनुपालन:-श्री संजय कुमार तकनीकी निदेशक, एन0आई0सी0 एवं श्री चंदन कुमार, जी0आई0एस0 सलाहकार, भू-अभिलेख एवं परिमाप, बिहार, पटना।

6. ETS का क्रय :- बैठक में प्रतिवेदित किया गया कि दिनांक- 16.02.2021 को निविदा खोलने की कार्रवाई की जानी थी, किन्तु कुछ तकनीकी कठिनाइयों के कारण दिनांक-16.02.2021 को अंतिम निर्णय नहीं लिया जा सकता है।

विमर्शोपरान्त निर्णय लिया गया कि ETS क्रय के संबंध में आ रही तकनीकी बाधाओं को दूर कर सभी औपचारिकताएँ यथाशीघ्र पूर्ण कर ली जाए।

अनुपालन:-सहायक निदेशक, भू-अभिलेख एवं परिमाप, बिहार, पटना।

7. मानचित्रों की बिक्री - बैठक में उप निदेशक, बिहार सर्वेक्षण कार्यालय, गुलजारबाग, पटना द्वारा मानचित्रों की बिक्री से संबंधित प्रतिवेदन की समीक्षा की गई।

समीक्षोपरान्त निदेश दिया गया कि मानचित्रों की बिक्री के लिए प्लॉटरों के नियमित रख-रखाव करने के संबंध में उप निदेशक, बिहार सर्वेक्षण कार्यालय, गुलजारबाग से अधियाचना प्राप्त कर राशि प्राप्त करने के संबंध में आवश्यक कार्रवाई की जाए।

अनुपालन:-उप निदेशक, गुलजारबाग एवं सहायक निदेशक, भू-अभिलेख एवं परिमाप, बिहार, पटना।

8. सरकारी भूमि की सूची :- प्रतिवेदित किया गया कि विभिन्न जिलों में विभिन्न सरकारी विभागों द्वारा समर्पित किए गए सरकारी भूमि के विवरणी की समीक्षा निदेशालय स्तर पर की जा रही है। इस संबंध में अबतक हुई विभागवार प्रगति प्रतिवेदन से मुख्य सचिव, बिहार को अवगत कराने के लिए संचिका उपस्थापित कर दी गई है।

9. मानचित्रों के Door Step Delivery :- मानचित्रों की Door Step Delivery के बारे में प्रतिवेदित किया गया कि इस निमित्त बनाए गए सॉफ्टवेयर का आरंभिक ट्रायल कर लिया गया है और बेल्ट्रॉन में होस्ट करने एवं बैंक के साथ वास्तविक भुगतान की प्रक्रिया तथा उपभोक्ता के स्तर से मानचित्र प्राप्ति का ट्रायल करने के संबंध में कार्रवाई की जा रही है। सम्पूर्ण प्रक्रिया पर अनुमोदन प्राप्त करने हेतु संचिका उपस्थापित कर दी गयी है।

अनुपालन:-उप निदेशक, गुलजारबाग, पटना।

10. DILRMP के तहत भारत सरकार को समर्पित किए जानेवाले प्रस्ताव :- प्रतिवेदित किया गया कि DILRMP के तहत भारत सरकार को समर्पित किए गए जाने वाले प्रस्तावों और उनकी अद्यतन स्थिति का समेकित प्रतिवेदन Chart में तैयार कर लिया गया है।

11. RSTI, गया के सम्बन्ध में :- राजस्व सर्वे प्रशिक्षण संस्थान, गया के सम्बन्ध में प्रतिवेदित किया गया कि निर्माण कार्य पूरा करने के लिए भवन निर्माण विभाग, बिहार, पटना को जो राशि उपलब्ध कराई गई थी, उसमें शेष बची राशि को व्यय करने के सम्बन्ध में भवन निर्माण विभाग द्वारा वित्त विभाग, बिहार, पटना को सिलिंग हटाने का अनुरोध किया जाना है। अद्यतन स्थिति के अनुसार भवन निर्माण विभाग से संचिका वित्त विभाग भेजी गयी है जो वित्त विभाग में प्रक्रियाधीन है।

विमर्शोपरांत निर्णय लिया गया कि राजस्व प्रशिक्षण संस्थान, गया में वर्तमान समय में जो भवन उपलब्ध है उसमें प्रशिक्षण कार्य प्रारंभ करने के लिए आवश्यक उपस्करों के क्रय का प्रस्ताव तैयार किया जाए।

निदेश दिया गया कि इस सम्बन्ध में भवन निर्माण विभाग और वित्त विभाग में समन्वय स्थापित कर RSTI, गया का कार्य यथाशीघ्र पूर्ण किया जाए।

अनुपालन:-सहायक निदेशक, भू-अभिलेख एवं परिमाप, बिहार, पटना।

12. भू-अभिलेख एवं परिमाप निदेशालय स्थित सभा कक्ष एवं प्रशिक्षण कक्ष का उन्नयन - विमर्शोपरांत निर्णय लिया गया कि राजस्व प्रशिक्षण संस्थान, शास्त्रीनगर में अवस्थित सभा कक्ष एवं प्रशिक्षण कक्ष को उच्च स्तरीय सुविधाओं से युक्त किया जाए एवं इसके लिए आवश्यक प्रस्ताव तैयार कर उपस्थापित किया जाए।

अनुपालन:-सहायक निदेशक, भू-अभिलेख एवं परिमाप, बिहार, पटना।

13. बिहार विशेष सर्वेक्षण एवं बंदोबस्त अंतर्गत किए जा रहे कार्यों का दस्तावेजीकरण (Documentation) करने के सम्बन्ध में :- बैठक में विमर्शोपरांत निर्णय लिया गया कि राज्य में अब तक विशेष सर्वेक्षण एवं बंदोबस्त से संबंधित जो भी कार्य पूर्व में किए गए हैं और जो कार्य किए जा रहे हैं उनके संबंध में आम जनता एवं सरकार को अवगत कराने के लिए IEC के तहत सभी प्रकार के कार्यों का दस्तावेजीकरण किया जाए। इसके लिए एक विशेषज्ञ की सेवाएँ प्राप्त कर उन्हें, प्रारंभिक तौर पर निम्नांकित विषयों से संबंधित सामग्री उपलब्ध करायी जाए :-

- (I) कोरोना वाइरस के कारण हुए देश व्यापी लॉक डाउन की अवधि में भू-अभिलेख एवं परिमाण निदेशालय द्वारा विशेष सर्वेक्षण कर्मियों के नियोजन एवं प्रशिक्षण का कार्य।
- (II) बिहार विशेष सर्वेक्षण एवं बंदोबस्त की संपूर्ण प्रक्रिया।
- (III) विशेष सर्वेक्षण प्रक्रिया में हवाई सर्वेक्षण का कार्य एवं इसकी सहायता से मानचित्र निर्माण की प्रक्रिया।
- (IV) मानचित्र निर्माण एवं इसमें प्रदर्शित विभिन्न अवयवों से संबंधित महत्वपूर्ण बिन्दु।
- (V) मानचित्रों में जी0आई0एस0 लेयर का निर्माण
- (VI) विगत सर्वेक्षण के मानचित्रों का डिजिटাইजेशन एवं भू-मानचित्र सॉफ्टवेयर की सहायता से भू-खण्डों को देखने की सुविधा एवं प्लॉटर के माध्यम से आम जनता को उपलब्ध कराया जाना।
- (VII) कार्मिक प्रबंधन के लिए पेपरलेस प्रक्रिया के लिए R to R (Recruitment to Retirement) सॉफ्टवेयर का निर्माण।
- (VIII) विशेष सर्वेक्षण में संलग्न कर्मियों का क्षमतावर्द्धन (Capacity Building)
- (IX) विशेष सर्वेक्षण कार्यों के अनुश्रवण की प्रक्रिया (MIS Monitoring)
- (X) जिला एवं शिविर स्तरीय संसाधनों का प्रबंधन एवं अनुश्रवण।

अनुपालन:-सहायक निदेशक, भू-अभिलेख एवं परिमाण, बिहार, पटना।

14. हवाई सर्वेक्षण एजेंसी के कार्यों की समीक्षा :- हवाई सर्वेक्षण एजेंसी के कार्यकलापों की लगातार सघन समीक्षा कर, यथोचित अनुशासनिक एवं वैधानिक कार्रवाई करने का निर्णय लिया गया।

अनुपालन:-सहायक निदेशक, भू-अभिलेख एवं परिमाण, बिहार, पटना एवं सभी हवाई सर्वेक्षण एजेंसी।

15. एल0आई0एस0 का कार्यभार :- विशेष सर्वे के कार्यों के अनुश्रवण के लिए एल0आई0एस0 सलाहकार के कार्यभार के लिए संचिका उपस्थापित करने का निदेश दिया गया।

अनुपालन:-सहायक निदेशक, भू-अभिलेख एवं परिमाण, बिहार, पटना।

सधन्यवाद बैठक की कार्यवाही समाप्त की गई।

ह0/-

(विवेक कुमार सिंह)

अपर मुख्य सचिव,

राजस्व एवं भूमि सुधार विभाग,

बिहार, पटना।

ज्ञापांक: - 17-विशेष सर्वेक्षण (कार्यवाही) - 84/2019.....1021..... पटना, दिनांक :- 20/2/2021
प्रतिलिपि:- संयुक्त निदेशक, चकबंदी निदेशालय, बिहार, पटना/सहायक निदेशक, भू-अभिलेख एवं परिमाण/उप निदेशक, बिहार सर्वेक्षण कार्यालय, गुलजारबाग, पटना/प्रभारी, विशेष सर्वेक्षण कोषांग/सभी निदेशालय स्तरीय जिलों के नोडल पदाधिकारी/श्री राजेश कुमार सिंह, सहायक बन्दोबस्त पदाधिकारी, भू-अभिलेख एवं परिमाण, निदेशालय/श्री चंदन कुमार, जी0आई0एस0 सलाहकार/श्री विजय सम्राज्य, सहायक, बी0पी0एम0यू0, भू-अभिलेख एवं परिमाण, निदेशालय को सूचनार्थ एवं आवश्यक कार्रवाई हेतु प्रेषित।

निदेशक

भू-अभिलेख एवं परिमाण
पटना, दिनांक :- 20/2/2021

ज्ञापांक: - 17-विशेष सर्वेक्षण (कार्यवाही) - 84/2019.....1021..... पटना, दिनांक :- 20/2/2021
प्रतिलिपि:- सभी प्रशाखा पदाधिकारी, भू-अभिलेख एवं परिमाण, बिहार, पटना को सूचनार्थ एवं आवश्यक कार्यार्थ प्रेषित।

निदेशक

भू-अभिलेख एवं परिमाण
पटना, दिनांक :- 20/2/2021

ज्ञापांक: - 17-विशेष सर्वेक्षण (कार्यवाही) - 84/2019.....1021.....
प्रतिलिपि:- सभी हवाई सर्वेक्षण एजेंसी को सूचनार्थ एवं आवश्यक कार्यार्थ प्रेषित।

निदेशक

भू-अभिलेख एवं परिमाण
पटना, दिनांक :- 20/2/2021

ज्ञापांक: - 17-विशेष सर्वेक्षण (कार्यवाही) - 84/2019.....1021.....
प्रतिलिपि:- सुश्री सुरभि सिंह, एम0आई0एस0 डाटा एनालिस्ट, आई0टी0सेल, भू-अभिलेख एवं परिमाण निदेशालय को सूचनार्थ एवं आवश्यक कार्रवाई हेतु प्रेषित।

निदेशक

भू-अभिलेख एवं परिमाण
पटना, दिनांक :- 20/2/2021

ज्ञापांक: - 17-विशेष सर्वेक्षण (कार्यवाही) - 84/2019.....1021.....
प्रतिलिपि:- अपर मुख्य सचिव, राजस्व एवं भूमि सुधार विभाग, बिहार, पटना के प्रधान आप्त सचिव को सूचनार्थ प्रेषित।

निदेशक

भू-अभिलेख एवं परिमाण